

Kappingarreglugerðin

Grein 1

Allir dystir í føroysku lands- og steypakappingini verða leiktir eftir teimum reglum, ið hesar kappingarreglur áseta. Í tann mun hesar kappingarreglur onga áseting hava, eru tær til hvørja tíð galdandi alheimsreglur fyri fótbólt "Laws of the Game", ið "International FA Board/FIFA" áseta, galdandi.

Stk. 2. Hægsta myndugleika í øllum fótbóltsviðurskiftum hevur Fótbóltssamband Føroya (FSF).

Stk. 3. Kappingarnevndin ásetur nærri reglur fyri kappingarnar í 4. deild menn, Old Boys, Old Girls, kvinnulið sum leika á hálvum vølli og yngru deildirnar upp til og við unglíngadeildina og gentudeildina. Hesar kappingarreglur, sum kunnu víkja frá hesum kappingarreglum, skulu lýsast av Kappingarnevndini í seinasta lagi ein mánaða áðrenn kappingarbyrjan.

Stk. 4. Starvsnevnd FSF's kann taka avgerð um, at seta serligt navn og broyta heitið á teimum deildum, sum luttaka í lands- og steypakappingini, eitt nú í sambandi við stuðulsavtalur.

Stk. 5. Kappingarnevndin tekur avgerð um allar spurningar í samband við lands- og steypakappingina, heruppií kappingarskrá og broytingar, ið møguliga verða í skránni.

Kappingarnevndin skal góðkenna øll almenn fótbóltstiltøk innan føroyskan fótbólt.

Stk. 6. Luttøka hjá einum felag í kappingum sum FSF fyriskipar, og luttøka í kappingum sum UEFA fyriskipar, er treytað av, at felagið fær játtað luttøkuloyvi frá FSF. Loyvismannagongdin og treytirnar sum feløgini skulu lúka fyri at fáa játtað luttøkuloyvi frá FSF eru ásettir í serliga reglugerð sum Starvsnevndin samtykkir, og sum er góðkend av UEFA viðvíkjandi luttøku í UEFA kappingunum.

Grein 2

Kappingarárið er frá 1. januar til 31. desember.

Grein 3

FSF hevur fyrsta rættin til nýtslu av vallunum, tá landskappingar- og steypadystir og aðrir dystir, skipaðir av Kappingarnevndini, verða leiktir.

Stk. 2. Í sambandi við finaludystir í steypakappingini hevur FSF rættin til lýsingar við girðingina rundanum vøllin.

Grein 4 (Skipan av kappingum)

Landskappingin í fótþóliti verður skipað soleiðis:

A: Vaksnamannadeildin.

Meistaradeildin, 10 lið

1. deild, 10 lið

2. deild, í mesta lagi 12 lið

3. deild, óavmarkað

Fyri at luttaka í vaksnamannadeildini, skal leikari vera fyltur 16 ár.

B: Kvinnudeildin

Meistaradeildin, í mesta lagi 10 lið

1. deild, óavmarkað

Fyri at kunna luttaka í kvinnudeildini, skal leikari vera fyltur 15 ár.

Stk. 2. Kappingarnevndin kann gera frávik í tal av liðum í hvørjari deild og skipa fyri undankapping og endaumfari.

Grein 4a

Helvtin av feløgnum, sum taka lut í ávikavist Meistaradeildini og 1. Deild hjá monnum í landskappingini, fáa samsvarandi úrslitinum av lutakasti, sum FSF skipar fyri, tillutað 14 heimadystir í kappingarárinum 2019.

Stk. 2. Eftirfylgjandi kappingarár er galdandi, at eitt felag ongantíð kann fáa tillutað 14 heimadystir í landskappingini tvey kappingarár á rað, og tískil skiftast feløgini um annaðhvørt ár at fáa tillutað 14 heimadystir í landskappingini í teimum nevndu deildunum undir stk. 1.

Stk. 3. Tá eitt felag, sum árið frammanundan hevur leikt í 1. Deild hjá monnum, flytur upp í Meistaradeildina, so fær hetta felagið tillutað 14 heimadystir í landskappingini um felagið sum hetta avloysir (sum sama ár flytir í lægri deild) ikki fekk tillutað 14 heimadystir í landskappingini undanfarna kappingarár.

Stk. 4. Tá eitt felag, sum árið frammanundan hevur leikt í 2. Deild hjá monnum, flytur upp í 1. Deild hjá monnum, so fær hetta felagið tillutað 14 heimadystir í landskappingini um felagið sum hetta avloysir (sum sama ár flytir í lægri deild) ikki fekk tillutað 14 heimadystir í landskappingini undanfarna kappingarár.

Stk. 5. Um serligar umstøður gera, at tað ikki ber til at tilluta 14 heimadystir í landskappingini eftir omanfyri nevnda leisti undir stk. 1 – 4, so verður talið av heimadystum ásett við lutakasti sum FSF skipar fyri.

Grein 5

Í lands- og steypakappingum hjá monnum og kvinnum er leiktíðin henda:

Meistara-, 1., 2. og 3. deild 2 x 45 min.

Stk. 2. Stendur eftir vanliga leiktíð á jøvnum í finaludysti hjá monnum og kvinnum í landskappingini, verður farið til longda leiktíð, og er leiktíðin tá henda:

Meistaradeildin., 1., 2. og 3. deild 2 x 15 min.

Stk. 3. Er kappingin skipað soleiðis at leikast skulu tveir finaludystir í lands- ella steypakapping, tveir fjórð- ella hálvfinaludystir í lands- ella steypakapping, tveir upp- og niðurflytingardystir í landskapping, og tað stendur framvegis á jøvnum, í stigum og málum, verður farið undir longda leiktíð, sum verður ásett samsvarandi stk. 2.

Stk. 4. Er støðan framvegis javnleikur eftir longda leiktíð, verður brotssparksapping, soleiðis at hvørt liðið fær 5 brotsspørk, sum fimm ymsir leikarar sparka. Gjørt verður av við lutakasti, hvat liðið skal byrja. Stendur framvegis á jøvnum, heldur brotssparksappingin fram, til vinnarin er funnin.

Stk. 5. Burtursæð frá ásetingunum í stk. 3 og 4 verður raðfylgjan í lands- og steypakappingini funnin soleiðis:

- a) Stendur á jøvnum í stigum, er uppmøtingin til dystir avgerandi, og um liðini hava møtt líka væl upp, er samlaði málmunurin avgerðandi.
- b) Stendur á jøvnum eftir a), er tað liðið fremst, sum hevur flest vunnin mál.
- c) Stendur framvegis á jøvnum verður umdystur leiktur á uttanveltaðum vølli, um neyðugt við longdari leiktíð og brotssparksapping.
- d) Reglan undir punkt c) umfatar dystir:
 - i. sum geva heiðursmerki;
 - ii. sum geva atgongd til evropeiskar kappingar; og
 - iii. fyri at avgera upp- og niðurflytingar millum deildir.

Í øðrum førum verður raðfylgjan av liðunum funnin við lutakasti.

Grein 6

Vinnarar av føroysku landskappingini fáa hetta heitið:

Meistaradeildin Føroyameistari

1. deild Vinnari í 1. deild

2. deild Vinnari í 2. deild

3. deild Vinnari í 3. deild

Kvinnudeildin:

Meistaradeildin Føroyameistari

1. deild Vinnari í 1. deild

Grein 7

Tey lið, sum aftan á kappingarárslok eru nr. 9 og 10 í Meistaradeildini hjá monnum, flyta niður í 1. deild.

Fremsta liðið í 1. deild hjá monnum, har felagið frammanundan ikki er umboðað í Meistaradeildini, verður at flyta upp í Meistaradeildina.

Næsta liðið í 1. deild hjá monnum, har felagið frammanundan ikki er umboðað í Meistaradeildini hjá monnum, verður at flyta upp í Meistaradeildina hjá monnum treytað av, at liðið verður nr. 2 ella nr. 3 í 1. deild hjá monnum. Endar liðið nr. 4 til nr. 8 í 1. deild hjá monnum verður dystur um uppflyting móti nr. 9 í Meistaradeildini hjá monnum leiktur. Endar liðið nr. 9 ella nr. 10 í 1. deild hjá monnum verður bert eitt lið at flyta upp í Meistaradeildina hjá monnum.

Kappingarnevndin ásetur nærri, hvussu møguligur dystur um uppflyting verður leiktur.

Har felag sambært omanfyri tilskilaða, eftir kappingarlok hevir lið ið er ávegis niður úr Meistaradeildini hjá monnum, samstundis hevir lið sum er ávegis upp í Meistaradeildina hjá monnum, verður niðurflyting úr Meistaradeildini hjá monnum at fara fram, samstundis sum lið felagsins í 1. deild hjá monnum verða at flyta í 2. deild hjá monnum.

Um lið verður tikið úr kappingini, so skal tað metast sum niðurflyting.

Stk. 2. Tey lið, sum aftan á kappingarárslok eru nr. 9 og 10 í 1. deild hjá monnum, flyta niður í 2. deild hjá monnum.

Fremsta liðið í 2. deild hjá monnum, har felagið frammanundan ikki er umboðað í 1. deild hjá monnum, verður at flyta upp í 1. deild.

Næsta liðið í 2. deild hjá monnum, har felagið frammanundan ikki er umboðað í 1. deild, verður at flyta upp í 1. deild hjá monnum treytað av, at liðið verður nr. 2 ella nr. 3 í 2. deild hjá monnum. Endar liðið nr. 4 til nr. 8 í 2. deild hjá monnum verður dystur um uppflyting móti nr. 9 í 1. deild hjá monnum leiktur. Endar liðið nr. 9 ella nr. 10 í 2. deild hjá monnum verður bert eitt lið at flyta upp í 1. deild hjá monnum.

Kappingarnevndin ásetur nærri, hvussu møguligur dystur um uppflyting verður leiktur.

Har felag sambært omanfyri tilskilaða, eftir kappingarlok hefur lið ið er ávegis niður úr 1. deild hjá monnum, samstundis hefur lið sum er ávegis upp í 1. deild hjá monnum, verður niðurflyting úr 1. deild hjá monnum at fara fram, samstundis sum lið felagsins í 2. deild hjá monnum verða at flyta í 3. deild hjá monnum.

Um lið verður tikið úr kappingini, so skal tað metast sum niðurflyting.

Stk. 3. Tey lið, sum aftan á kappingarárslok eru nr. 11 og 12 í 2. deild hjá monnum, flyta niður í 3. deild hjá monnum. Tó kunnu lið sum onga umboðan hava í hægri deild enn 2. deild ikki flyta niður, og vera hesi lið tí verandi í 2. deild hóast tey ítróttarliga enda sum nr. 11 ella 12 í deildini, og flyta tá tey lið niður sum enda sum nr. 10 og nr. 9 (um viðkomandi) niður í 3. deild.

Fremsta liðið í 3. deild hjá monnum, har felagið frammanundan ikki er umboðað í 2. deild hjá monnum, verður at flyta upp í 2. deild hjá monnum.

Næsta liðið í 3. deild hjá monnum, har felagið frammanundan ikki er umboðað í 2. deild hjá monnum, verður at flyta upp í 2. deild hjá monnum treytað av, at liðið verður nr. 2 ella nr. 3 í 3. deild hjá monnum. Endar liðið nr. 4 til nr. 8 í 3. deild hjá monnum verður dystur um uppflyting móti lið nr. 11 (ella lið nr. 10, um lið nr. 11 ikki er umboðað í hægri deild enn 2. deild) í 2. deild hjá monnum leiktur. Endar liðið nr. 9 ella nr. 10 í 3. deild hjá monnum verður bert eitt lið at flyta upp í 2. deild hjá monnum.

Kappingarnevndin ásetur nærri, hvussu møguligur dystur um uppflyting verður leiktur.

Har felag sambært omanfyri tilskilaða, eftir kappingarlok hefur lið ið er ávegis niður úr 2. deild hjá monnum, samstundis hefur lið sum er ávegis upp í 2. deild hjá monnum, verður niðurflyting úr 2. deild hjá monnum at fara fram, samstundis sum lið felagsins í 3. deild hjá monnum heldur fram í 3. deild hjá monnum.

Um lið verður tikið úr kappingini, so skal tað metast sum niðurflyting.

Tekur lið seg úr kappingini, sum onga umboðan hefur í hægri deild, so skal tað metast sum niðurflyting, og kann liðið (felagið) ikki taka lut í 2. deild aftur tey komandi 3 kappingarárin, uttan so at tað ítróttarliga vinnur rætt til luttøku í 2. deild.

Stk. 4. Feløg, ið flyta úr Meistaradeildini niður í 1. deild hjá monnum og frammanundan eru umboðað í 1. deild hjá monnum, skulu flyta annað av liðunum niður í 2. deild hjá monnum, og skal tá eitt ella einki lið flyta niður í 2. deild hjá monnum hetta árið.

Stk. 5. Feløg, ið flyta úr 1. deild hjá monnum niður í 2. deild hjá monnum og frammanundan eru umboðað í 2. deild hjá monnum, skulu flyta annað av liðunum niður í 3. deild hjá monnum, og skal tá eitt ella einki lið flyta niður í 3. deild hjá monnum hetta árið.

Grein 8

Leikari, sum hefur luttikið í landskappingini í eini deild, kann ikki luttaka í landskappingardysti í eini lægri deild, uttan at felag hansara í millumbilinum ella sama dag, hefur leikt landskappingardyst- ella steypadyst, sum hesin ikki luttók í, í hægri deildini, hóast viðkomandi

leikari lógliga kundi luttaka. Tá felag leikar í fleiri deildum, roknast hægsta deildin at hava leikt fyrst.

Stk. 2. Tað er bert loyvt leikara at leika ein dyst hvønn leikdag, sí tó stk. 3 og 4. Tó er loyvt leikara í lægri vaksnamannadeild, at verða eykaleikari í hægri vaksnamannadeild sama leikdag. Víst verður annars til grein 9.

Stk. 3. Leikari sum ikki er fyltur 21 ár 1. januar í kappingarárinum, kann leika tveir dystir sama leikdag, tó er ikki loyvt leikara, sum byrjar inni í Meistaradeildini, at leika við U21 sama leikdag. Víst verður annars til grein 9.

Stk. 4. Fríggjadagur, leygardagur, sunnudagur og mánadagur verða roknaðir sum ein leikdagur, eins og týsdagur, mikudagur og hósdagur verða roknaðir sum ein leikdagur.

Stk. 5. Ein leikari kann í mesta lagi umboða eitt felag í steypakappingini sama ár.

Stk. 6. Luttekur felag við meira enn einum liði í somu deild, verður flyting av leikara at fara fram á sama hátt sum millum hægri og lægri deild. Liðini skulu tá nevast í bókstavarøð, soleiðis at A-liðið verður at rokna sum tann hægri deildin og B-liðið sum tann lægri deildin, og verður hildið soleiðis fram alt eftir, hvussu nógv lið luttaka í somu deild.

Stk.7. Ásetingarnar í hesi grein fevna eisini um eykaleikara, sum kemur inn í dysti.

Grein 9

Leikari kann ikki flyta frá hægri til lægri deild eftir at fjórðseinasti dystur er leiktur í lægri deildini kappingarárinum. Hetta umfatar ikki leikarar, sum koma undir grein 8, stk. 3 Tó er loyvt leikara, sum í kappingarárinum hevur leikt í mesta lagi 3 dystir í hægri deildini, at flyta niður í lægri deildina í hesum dystum samsvarandi ásetingunum í grein 8.

Grein 10

Eingin landskappingar- ella steypadystur má verða leiktur undir almennari guðstænastu, og um møguligt heldur ikki byrja fyrr enn ein tíma aftaná at slík guðstænasta er lokin.

Grein 11 (Luttøka í lands- og steypakappingum)

Kappingarnevndin ásetur gjøllari reglur viðvíkjandi tilmelding til luttøku í lands- og steypakappingunum.

Stk. 2. Tá feløgini hava boðað frá luttøku, leggur Kappingarnevndin kappingina til rættis.

Stk. 3. Luttøkugjaldið fyri hvørt luttakandi liðið verður ásett av Starvsnevnd FSF's.

Stk. 4. Luttøkugjaldið skal vera aðalskrivstovu FSF's í hendi ein mánað áðrenn kappingin byrjar, og felag sleppur ikki at luttaka í kappingini, fyrr enn peningurin er goldin.

Grein 12

Aðalskrivstovan kann loyva felagi at taka lið úr kappingini. Umsókn um hetta skal sendast skrivliga til aðalskrivstovu FSF's.

Góðtekur aðalskrivstovan umsóknina, verða stig og mál strikað, um helvtin av leikumfórunum ella færri eru leikt. Eru fleiri enn helvtin av leikumfórunum leikt, verða stig og mál standandi og eftirfylgjandi dystir verða taptir 0-3.

Aðalskrivstovan ger úrskurð um, hvørjar avleiðingar tað skal hava fyri viðkomandi felag, herundir um viðkomandi felag kemur undir sekt og hvørjar avmarkingar skulu verða galdandi fyri luttøku hjá viðkomandi felag í komandi kappingarári.

Stk. 2. Møtir lið uttan haldgóða orsök ikki til ein ella fleiri dystir í lands- og steypakappingini, kann liðið verða koyrt úr kappingini.

Aðalskrivstovan ger úrskurð um, hvørjar avleiðingar tað skal hava fyri viðkomandi felag, herundir um viðkomandi felag kemur undir sekt og hvørjar avmarkingar skulu verða galdandi fyri luttøku hjá viðkomandi felag í komandi kappingarári.

Eru helvtin ella færri leikumfór leikt verða stig og mál strikað. Eru fleiri enn helvtin av leikumfórunum leikt, verða stig og mál standandi og eftirfylgjandi dystir verða taptir 0-3.

Grein 13 (Loyvisgóðkenning)

Felag, sum sambært teimum reglum, sum eru ásettar sambært grein 1 stk. 6, fær noktað luttøkuloyvi í Meistaradeildini, verður flutt niður í 1. deild. Felagið er tá undantikið, at lúka loyvistreytirnar fyri luttøku í 1. Deild.

Stk. 2. Um felag verður flutt niður í 1. deild, sambært stk. 1, tá flytur felagið, sum endaði sum nr. 9 í Meistaradeildini undanfarna kappingarár upp í Meistaradeildina, tó treytað av, at felagið frammanundan hevur fingið játtað luttøkuloyvi, at gerast tiltaksfelag til Meistaradeildina sambært loyvisreglugerð sum ásett av Starvsnevndini.

Um felagið, sum endaði sum nr. 9 í Meistaradeildini undanfarna kappingarár ikki hevur fingið játtað luttøkuloyvi at gerast tiltaksfelag til Meistaradeildina, tá flytur felagið sum endaði sum nr. 10 í Meistaradeildini undanfarna kappingarár upp í Meistaradeildina, tó treytað av, at felagið frammanundan hevur fingið játtað luttøkuloyvi, at gerast tiltaksfelag til Meistaradeildina sambært loyvisreglugerð sum ásett av Starvsnevndini.

Stk. 3. Felag, ið verður flutt niður í 1. deild, sambært stk. 1, og sum frammanundan er umboðað í 1. deild flytur annað av liðunum niður í 2. deild. Er felagið frammanundan umboðað í 2. deild flytur annað av liðunum niður í 3. deild.

Stk. 4. Liðið sum flytur upp í Meistaradeildina skal lúka treytirnar fyri at luttaka í Meistaradeildini.

Stk. 5. Felag, sum sambært teimum reglum, sum eru ásettar sambært grein 1 stk. 6, fær noktað luttøkuloyvi í 1. deild, verður flutt niður í 2. deild.

Stk. 6. Um felag verður flutt niður í 2. deild, sambært stk. 5, verður niðurflytingin úr 1. deild frá árinum fyri, strikað. Verða fleiri enn eitt felag flutt niður í 2. deild, flytur tað felagið upp, sum árið fyri gjørdist ovast í 2. deild eftir at uppflyting var farin fram o.s.v.

Er felag frammanundan umboðað í 1. deild, verður nr. 2 ella 3, o.s.v. at flyta upp í staðin.

Stk. 7. Felag, ið verður flutt niður í 2. deild, sambært stk. 5, og sum frammanundan er umboðað í 2. deild flytur annað av liðunum niður í 3. deild.

Stk. 8. Liðið sum flytur upp í 1. deild skal lúka treytirnar fyri at luttaka í 1. deild.

Grein 14

Um limafelag hjá FSF, ella onnur lögfrøðislig eind sum rekur virksemið fyri viðkomandi felag, boðar skiftirættinum frá gjaldssteðgi ella letur skiftirættinum áheitan um trotabúgvaviðgerð sambært konkurslóginum, verður fremsta mansliðið hjá viðkomandi felag trekt við 3 stigum. Frátøkan av stigum fær virkna frá 1. leikumfari aftaná at fráboðanin er innlatin til skiftirættin. Verður fráboðan um gjaldssteðg ella áheitanin um konkurs latin skiftirættinum millum tvey kappingarár, byrjar liðið við minus 3 stigum.

Stk. 2. Staðfestur skiftirætturin samsvarandi konkurslóginum eina tvangsakkord fyri eitt limafelag, ella aðra lögfrøðisliga eind, sum rekur virksemið fyri viðkomandi felag, verður fremsta mansliðið hjá viðkomandi felag trekt við 6 stigum við virkna frá 1. leikumfari aftaná avgerðina hjá skiftirættinum. Verður tvangsakkordin staðfest millum tvey kappingarár, byrjar liðið við minus 6 stigum.

Stk. 3. Um skiftirætturin tekur avgerð um trotabúgvaviðgerð yvir eitt limafelag hjá FSF ella aðra lögfrøðisliga eind, sum rekur virksemið fyri viðkomandi felag, verður fremsta mansliðið hjá felagnum flutt 2 deildir niður í mun til tað støðu, sum vildi verið úrslitið, um sæð verður burtur frá virknaðinum av hesi reglu og møguligum øðrum serstøkum flytingum.

- 1) Um limafelag við sáttmálum verður rakt av trotabúgvaviðgerð verður fremsta mansliðið beinvegin koyrt úr kappingini, Úrslit sum liðið hevur fingið, verða standandi, meðan dystir sum eftir eru at leika verða stigaraknaðir við málmuninum 3-0 til mótstøðuliðið.
- 2) Um viðkomandi felag luttekur í steypakappingini, verður liðið eisini koyrt úr hesi kapping, alt við somu avleiðing sum nevnd undir litra 1.
- 3) Verður trotabúgvaviðgerð staðfest millum tvey kappingarár, verður niðurflytingin framd frá teirru støðu sum felagið hevði leikt seg til við endan av seinasta kappingarári.
- 4) Niðurflyting og møgulig úrkoyring úr steypakappingini fer fram, sjávt um konkursbúgv við roynur at reka virksemið hjá felagnum fyribils víðari, ella um ítróttarlaga virksemið hjá trotabúnum verður yvirtikið av eini aðrari lögfrøðisligari eind, uttan at viðkomandi lögfrøðisliga eind eisini yvirtekur skuldina hjá konkursrakta felagnum.

Stk. 4. Tá skiftirætturin hevur tikið avgerð um konkurs, missur limafelagið av sær sjálvum rættin til at styrkja seg við leikarum. Felagið ella onnur lögfrøðislig eind, sum rekur part av virkseminum fyri felagið, sum er rakt av húsagangi, (eisini møguligur eftirkomari sambært. Stk. 3, litra 4, sum

bara yvirtekur og víðariførir fót bóltsvirksemi hjá konkursrakta limafelagnum og ikki eisini yvirtekur skuldina) kann í fyrsta lagi fáa loyvi at styrkja seg við leikarum, tá eitt ár er umliðið frá endanum av tí árinum, tá húsagangurin varð staðfestur.

Stk. 5. Starvsnevnd FSF's kann takað avgerð um, at tað heilt ella partvíst kann síggjast burtur frá ávirkanini av konkursinum sum nevndar eru í stk. 2 og stk. 3, um trotabúgvaviðgerðin verður tikin aftur áðrenn 30. mars, rokna frá at konkursi er staðfest aftaná 15. oktobur árið frammanundan.

Stk. 6. Í sambandi við frátøku av stigum, niðurflyting eins og møguliga úrkoyring úr steypakappingini hjá limafelag samsvarandi stk. 1 til 5, sum møguliga luttekur í fleiri deildum, kann Starvsnevnd FSF eftir eini ítøkiligari meting taka avgerð um, hvørjar deildir skulu verða raktar av ásetingunum í hesum reglum.

Stk. 7. Ásetingarnar í stk. 1 – 6 eru eisini galdandi fyri aðrar lögfrøðisligar eindir, sum reka virkseimið fyri eitt limafelag hjá FSF.

Stk. 8. Um so er at limafelag hjá FSF fráboðar gjaldssteðg til skiftirættin ella biður skiftirættin um trotabúgvaviðgerð skal hetta samstundis fráboðast FSF. Verður eitt akkorduppskot staðfest av skiftirættinum sum nevnt undir stk. 2 staðfest, ella tekur skiftirætturin avgerð um konkurs sambært stk. 3 skal eisini hetta beinanvegin fráboðast FSF.

Grein 15 (Loyvisbrøv v.m.)

Fyri at leikari kann luttaka í lands- og steypakappingini, skal leikari uppfylla hesar treytir:

a) Leikari, sum av fyrstan tíð byrjar at leika fót bólt fyri ávíst felag, skal av viðkomandi felag tilmeldast leikaraskráseting FSF's. Tá felagið hevur skrásett leikaran í leikaraskráseting FSF's, er leikarin at meta sum lógligur leikari hjá viðkomandi upprunafelag til upprunafelagið leysgevir leikaran til annað felag.

b) Um leikari flytir frá einum felag til annað ella kemur úr útlandinum til Føroya, skal loyvisbræv leikarans flytast umvegis leikaraskráseting FSF's.

Stk. 2. Allar skrásetingar av leikarum skulu gerast í leikaraskráseting FSF's sambært ásetingunum í stk. 1.

Stk. 3. Tá leikari er skrásettur í leikaraskráseting FSF's sambært stk. 1 a) ella loyvisbrævið leikarans er flutt og rætt skrásett hjá nýggja felagnum í leikaraskráseting FSF's, er hann at meta sum lógligur leikari.

Grein 16

Skráseting og loyvisbræv er í gildi, til felagið, ið leikarin er skrásettur hjá frámeldar leikaran í leikaraskráseting FSF's.

Grein 17

Felag sum skal hava ein leikara frá øðrum føroyskum felag, skal umbiðja loyvisbræv leikarans umvegis leikaraskráseting FSF's. Saman við hesari umbøn skal fylgja vátan frá viðkomandi leikara ella, um hann er ómyndugur, verja leikarans.

Stk. 2. Aðalskrivstovan kann áseta nærri reglur um innlitan av umsókn og frávik hesum viðvíkjandi.

Stk. 3. Flyting av leikara, sum ikki er fyltur 15 ár 1. januar í kappingarárinum, kann fara fram frá 1.januar til og við 31.august í kappingarárinum. Leikari skal tó hava havt leikaraloyvi fyri eitt felag í minsta lagi 30 dagar, áðrenn nýggj flyting kann fara fram.

Flytingar av leikarum, sum eru fyltir 15 ár 1. januar í kappingarárinum, kunnu einans fara fram samsvarandi kunngerð um flytingarglugga sambært stk. 4.

Stk. 4. Kappingarnevndin ásetur í kunngerð, útgivin á hvørjum ári, dagfestingarnar fyri nær flyting av yrkisleikara er loyvd. Henda regla fevnir um allar yrkisleikarar sum hava rætt til luttøku í vaksnamannadeildini, sambært grein 4 í kappingarreglunum.

Stk. 5. Kappingarnevndin kann í heilt serligum førum loyva frávik frá stk. 3, tá talan er um flyting av málmonnum ella sáttmálabundnum leikarum, hvørs felag er farið á húsagang ella missir luttøkuloyvi. Somuleiðis kann Kappingarnevndin sambært rundskriv frítaka ávísar deildir frá hesum reglum.

Stk. 6. Feløg kunnu gera avtalu um leigu av leikara til annað felag, uttan at møguligur leikarasáttmáli nýtist at fara úr gildi. Slík avtala má ikki stríða ímóti ásetingunum í stk. 3 ella øðrum ásetingum givnar við heimild í hesi reglu og skal góðkennast sambært grein 17 stk. 4.

Stk. 7. Aðalskrivstovan kann áseta avgreiðslugjald fyri at skráseta og flyta leikarar uttanfyri vanliga arbeiðstíð.

Grein 18

Felagið, leikari hevur leikað fyri, kann nokta leikara at flyta til annað felag sama kappingarár, um so er, at felagið metir, at peningalig ella onnur felagslig áhugamál binda leikaran. Er talan um gamalt limagjald, so er tað tó bert limagjald fyri eitt kappingarár, sum kann geva felaginum móguleika at nokta fyri flyting.

Stk. 2. Felagið, sum noktar leikara at flyta sambært grein 18, stk. 1, skal lata sítt mótmæli til Aga- og etiskunevndina, sum síðan ger úrskurð í málinum.

Í mótmælinum skal grundgevast fyri, hví felagið noktar leikaranum at flyta. Mótmælið skal vera Aga- og etiskunevndini í hendi í seinasta lagi 8 dagar aftaná at umbønin um flyting er komin felagnum í hendi.

Stk. 3. Um felag noktar leikara at leika fyri annað felag, kann leikari kæra til Aga- og etiskunevndina, sum ger úrskurð í málinum.

Grein 19 (Útlenskir leikarar)

Fyri at nýta útlenskan leikara skal viðkomandi felag hava loyvisbræv at nýta viðkomandi leikara í føroysku lands- og steypakappingini.

Stk. 2. Sum útlenskur leikari verður roknaður persónur, ið ikki hevur fast tilknýti til Føroyar, og sum ikki hevur havt fastan bústað í Føroyum seinastu 3 árinum frammanundan, at umsókn um loyvisbræv verður latin skrivstovu FSF's.

Stk. 3. Feløg kunnu bert fáa loyvisbræv til útlenskar leikarar til at leika í kappingini í Meistaradeildini, 1., 2., og 3. deild menn og 1. og 2. deild kvinnur fyri kappingarárið, um umsókn um hetta verður latin skrivstovu FSF's innanfyri teir tíðarkarmar sum verða settir av Kappingarnevndini sambært grein 17 stk. 4.

Í umsóknini skal upplýsast og leggjast við:

a) navn,

b) føðidagur,

c) bústaður hjá leikara,

d) bústaður á útlenska felagnum hann leikar fyri,

e) avrit av gildugum arbeiðs- og upphaldsloyvi í Føroyum, og

f) vátan frá føroyska fólkeyvirlitinum um at leikarin er skrásettur í føroyska fólkeyvirlitinum sum fluttur til Føroya.

Í hinum deildunum kann felag fáa loyvisbræv til útlenskan leikara, tá viðkomandi leikari er skrásettur í fólkeyvirlitinum sum fluttur til Føroya, og leysgivin av útlenska fótbóltsambandinum.

Stk. 4. Norðurlendingar eru ikki fevndir av skylduni at lata inn avrit av arbeiðs- og upphaldsloyvi sambært stk. 3 e, og hava bert skyldu til at lata inn vátan frá føroyska fólkeyvirlitinum sambært stk. 3 f, um teir skulu vera í Føroyum í meira enn 6 mðr.

Stk. 5. Útlenskur leikari skal verða leysgivin frá tí útlenska fótbóltsambandinum, og skal vátan um hetta fyriliggja á skrivstovu FSF's, áðrenn loyvisbræv kann váttast í leikarskráseting FSF's.

Stk. 6. Loyvisbræv til útlenskan leikara fer sjálvvirkandi úr gildi sama dag, sum arbeiðs- og upphaldsloyvi gongur út.

Stk. 7. Lið, ið luttekur í føroysku lands- og steypakappingini, hevur loyvi til at nýta í mesta lagi 4 útlenskar leikarar í einum dysti, tó eru bæði útlenskir leikarar, sum burturav hava havt spælioyvi at leika í Føroyum í minsta lagi í 3 fylgjandi kappingarár, og sum hereftir 4. kappingarárið á rað søkjur um spælioyvi, og norðurlendingar, ikki fevndir av hesi áseting.

Grein 20

Føroyingur, sum hevur fastan bústað uttanlands, kann fáa loyvisbræv til at leika sum yrkisleikari í Føroyum, tá váttan frá útlenska fótboldssambandinum fyriliggur um, at viðkomandi leikari er leysgivin til Føroya, og flytingin fer fram samsvarandi áseting um flytingarglugga í grein 17, stk. 4.

Grein 21 (Vøllurin)

Øll ítróttarøki, ið verða nýtt í føroysku lands- og steypakappingini, skulu vera góðkend av aðalskrivstovuni sambært Vallarreglugerð FSFs.

Grein 22 (Dómarar og hjálpardómarar)

Feløgini hava ábyrgd av tilgongd av dómrum og hjálpardómrum og at hesir taka neyðug prógv.

Stk 2. Dómaranevndin ásetur, hvussu nógvar dómrum og hjálpardómarar ymsu feløgini í minsta lagi skulu tilmelda.

Grein 23

Dómaranevndin hevur hægsta myndugleika í øllum spurningum um góðkenning av dómrum og hjálpardómrum.

Stk. 2. Starvsnevnd FSF's velur dómaranevndina.

Grein 24

Tað felag, sum hevur heimavøll, hevur ábyrgdina av vælferð dómrum og hjálpardómrum bæði undan, undir og eftir dystin.

Stk. 2. Felagið skal ansa eftir, at eingin áskoðari órógvur ella sýnir óhøviskan atburð móti dómrum, hjálpardómrum ella leikara.

Stk. 3. Tá ið dystur verður leiktur, má eingin koma inn á vøllin uttan við serligum loyvi frá dómrum.

Grein 25

Dómrumsetingin setur dómrum og hjálpardómarar til dystir í Meistaradeildini, 1. og 2. deild, unglingsdeildini og Meistaradeild kvinnur, sambært teimum avgerðum og mannagongdum sum Dómaranevndin í FSF samtykkir. Í øðrum deildum setur heimafelagið dómrum og hjálpardómarar, ið skulu verða góðkendir av Dómaranevndini, at døma dystin.

Grein 26

Starvsnevndin ásetur samsýningina til dómara, hjálpardómara og eygleiðara, ið verða útnevndir.

Stk. 2. FSF rindar í fyrsta umfari samsýningina til teir dómara, sum verða settir at døma av Dómaranevndini. Feløgini endurrinda FSF fyri dómarasamsýningina. Verður gist rindar FSF fyri gisting eftir nærri avtalu millum dómarafríbólkin og Dómaranevndina.

Grein 27

Dómari sum ikki fær møtt upp til dystarbyrjan til ásettan dyst í Meistara-, 1., 2. Deild hjá monnum, U21 menn ella Meistaradeildina hjá kvinnum, kann í serligum førum útseta dystin í upp til 1 tíma. Um dómari metir at tørvur er á at útseta dystin í meira enn 1 tíma, so skal avgerð um hetta takast í samráð við feløgini, og dómari skal beinanvegin fráboða hesa avgerð til kappingarleiðaran í FSF. Um partarnir ikki finna semju um at útseta dystin, ásetur aðalskrivstovan nýggjan dyst.

Stk. 2. Aðalskrivstovan ger úrskurð um, hvørja avleiðing vantandi uppmøting skal hava fyri dómara og tað felag, hann umboðar.

Stk. 3. Í hinum deildunum ásetur heimafelagið nýggjan dyst um dómari ikki er møttur. Fráboðan um hetta skal beinanvegin gevast aðalskrivstovuni, sum undir serligum umstøðum kann nokta at flyta dystin sum annars ásett av heimafelagnum.

Grein 28 (Dómaraseðilin)

Aðalskrivstovan ásetur nærri reglur um dómaraseðilin, hvat innihald hann skal hava, og hvussu hann skal váttast. Dómaraseðilin verður skrásettur umvegis skrásetingarskipan FSF's. Á dómaraseðilinum skulu standa allir leikararnir, tó í mesta lagi 18 leikarar fyri hvørt felag.

Stk. 2. Dómaraseðilin skal góðkennast av aðalskrivstovuni, sum somuleiðis kann áseta reglur um hvørjar upplýsingar, ið dómaraseðilin skal innihalda viðvíkjandi upplýsingum um navn á leiðarum, venjarum, og onnur ábyrgdarfólkum, sum hava samband við dystin. Tað er loyvt at hava 7 ábyrgdarfólk á útskiðingarbonkinum.

Stk. 3. Eftir leikbyrjan er bert loyvt at seta skotin mál, úrslit, skiftingar, ávaringar, útvísingar og viðmerkingar.

Stk. 4. Dómaraseðilin skal avgreiðast av dómaranum umvegis skrásetingarskipan FSF's. Skrásetingin skal vera framd í seinasta lagi 2 tímar eftir dystin. Hetta er galdandi fyri tær deildir, har FSF ásetur dómara.

Fyri tær deildir, har heimafelagið ásetur dómara, er tað heimafelagið ið hevur ábyrdina av, at dómaraseðilin verður skrásettur í skrásetingarskipan FSF's. Sunnukvøld kl. 24:00 skulu allir dómaraseðlar frá inniverandi viku vera endaliga skrásettir og avgreiddir í skrásetingarskipan FSF's.

Aðalskrivstovan ger úrskurð um, hvørjar avleiðingar tað skal hava fyri viðkomandi felag, um dómaraseðilin ikki verður skrásettur rættstundis í skrásetingarskipan FSF's

Stk. 5. Felag hefur ábyrgdina av at fylla út leikaralista í skrásetingarskipan FSF's áðrenn dyst. Kappingarnevndin ásetur nærri reglur hesum viðvíkjandi. Í teimum deildum, har FSF setur dómara, vátta dómari leikaralista vátta umvegis skrásetingarskipan FSF's.

Grein 29 (Bóltur)

Kappingarnevndin ásetur í reglugerð støddina á bólti, sum skal nýtast í ymsu deildunum. Tað liðið, sum leikar á heimavølli, skal útvega bólt og tiltaksbóltar.

Grein 30 (Búnar)

Hvørt liðið skal hava serligan búna. Eru búnarnir so líkir, at dómari heldur tað vera ringt at skilja teirra millum, skal útiliðið skifta búna. Leika bæði liðini á útivølli, skal tað liðið, ið er síðst nevnt skifta búna.

Stk. 2. Dómari og hjálparómara skulu vera í búna, sum líkist frá búnum leikaranna.

Stk. 3. Hvør leikari skal hava nummar á rygginum, og skal hetta í hædd ikki vera lægri enn 25 cm.

Stk. 4. Um leik- ella venjingarbúni hefur lýsing, skulu hesar lúka treytir, Starvsnevnd FSF's ásetir í reglugerð. Tað er ikki loyvt dómara ella hjálparómara at hava lýsing á dómara búnum teirra, uttan at hetta er góðkent av Dómara nevdini frammanundan.

Grein 31 (Heimavøllur/Útivøllur)

Í lands- og steypakappingini hefur fyrst úttikna liðið heimavøll.

Stk. 2. Møtast tvey lið í lands- og steypakappingini, og leiktur verður ein hálvfinalu- ella finaludystur, har annað hefur vunnið á heimavølli og hitt á útivølli, eigur tað liðið heimavøll, ið hefur vunnið á útivølli.

Stk. 3. Um bæði liðini hava vunnið á heimavølli ella útivølli, verður lutakast og eigur fyrst úttikna liðið heimavøll.

Grein 32 (Dysturin)

Eingin dystur má byrja við færri enn 7 leikarum á hvørjum liði. Eru liðini ikki fullmannað 15. min. aftaná leikbyrjan, kann dómari slíta dystin.

Stk. 2. Um dysturin verður slitin, skal dómari beinanvegin geva aðalskrivstovu FSF's skrivliga fráboðan um hetta. Aðalskrivstovan ger úrskurð í málinum og kann avgera, at tað liðið, ið ikki var fullmannað, skal tapa dystin.

Grein 33

Dystur í lands- og steypakappingini skulu verða avgreiddir samsvarandi hesum kappingarreglum og ta til hvørja tíð galdandi STEVNU, sum FSF ásetur og sum verður lýst í seinasta lagi ein mánaða áðrenn kappingarbyrjan.

Stk. 2. Heimafelagið skal seta seg í samband við tann tilnevnda dómáran og við útiliðið í seinasta lagi 3 dagar undan dystinum og upplýsa, hvønn klokku tíma, dysturin skal leikast, og annars skal heimafelagið tryggja sær, at alt er í lagi til dystin.

Grein 34

Dómarin kannar eisini eftir, um alt er í lagi, áðrenn dystur byrjar.

Stk. 2. Um dómarin heldur, at vøllurin er í slíkum standi, at at tað kann vera vandamikið at leika á honum, kann hann gera av, at dysturin ikki skal verða leiktur. Dómarin kann, í samráð við liðskipara, steðga dysti, ið verður leiktur, orsakað av vánaligum líkindum. Dysturin kann í mesta lagi verða útsettur í ein tíma. Fráboðan um hetta skal beinanvegin gevast aðalskrivstovuni, sum ásetur nýggjan dyst.

Stk. 3. Dómarin kann somuleiðis nokta at seta dyst í gongd ella steðga dysti, ið verður leiktur, um so er, at vøllurin ikki er merktur, málnetini ikki eru heil v.m. og um vøllurin annars ikki lýkur tey krøv, sum nevnd eru í Vallarreglugerðini.

Stk. 4. Heimafelagið hevur ábyrgdina av, at vøllurin lýkur krøv FSF's.

Grein 35

Allir dystir skulu byrja til ásettu tíðina. Aðalskrivstovan kann undir serligum umstøðum áseta hvønn klokku tíma, dysturin skal byrja, hóast heimafelagið hevur ásett aðra tíð sambært grein 32 stk. 2. Aðalskrivstovan skal geva báðum feløgnum og dómáranum boð um hetta. Somuleiðis kann aðalskrivstovan áseta, at allir dystir í seinastu umførnum í eini deild skulu byrja samstundis.

Stk. 2. Um lið ikkiuttan haldgóða orsök møtir til tíðina, ella í seinasta lagi 15 minuttir eftir, at dysturin skuldi byrja, tapir viðkomandi lið dystin, soleiðis at møtta liðið fær 3 stig við málmuninum 3-0. Dómarin skal beinanvegin geva aðalskrivstovuni fráboðan um hetta, sum síðani ger úrskurð í málinum samsvarandi grein 12, stk. 2.

Stk. 3. Sama er galdandi um lið við leikbyrjan noktar at leikauttan haldgóða grund ella noktar at halda fram, til dystur er lógliga lokin.

Stk. 4. Lið, sum ikki møtir upp til annan hálvfinalu- ella finaludystin, tapir báðar dystirnar við málmuninum 0-3.

Grein 36

Vunnin dystur gevur 3 stig. Javnleikur 1 stig.

Grein 37

Heimilað verður Kappingarnevndini at áseta nærri reglur um leikbann av leikarum, venjarum og leiðarum, um útvísing ella burturvísing í kapping ella dysti uttan fyri Føroyar, um óhøviskan atburð ella málburð í samband við dyst, venjing ella venjingardyst.

Grein 37a

Ber leikari, venjari ella leiðari seg so ósømiliga at á leikvølli, at dómari má reka hann úr leiki (reytt kort), skal dómari skrivliga siga aðalskrivstovuni frá hesum, og skal aðalskrivstovan nokta slíkum leikara, venjara ella leiðara at luttaka í kapping í ásetta tíð.

Er talan um dreingjaleikara, ið leikar í bæði U17 og U21, fær viðkomandi leikbann í teirri deild hann varð rikin úr leiki. Um leikari fær leikbann á meira enn trýggjar dystir, er leikbanni galdandi fyri allar deildirnar, sum leikarin annars kundi leikt lógliga í.

Er talan um dreingjaleikara, ið leikar í bæði U17- og vaksnamannadeild og U21 og vaksnamannadeild, fær viðkomandi leikbann í teirri deild hann varð rikin úr leiki. Men um leikari fær leikbann á meira enn trýggjar dystir, er leikbannið galdandi fyri allar deildirnar, sum leikarin annars kundi leikt lógliga í.

Er talan um gentuleikara, ið leikar í bæði U15 og U18, fær viðkomandi leikbann í teirri deild hann varð rikin úr leiki. Um leikari fær leikbann á meira enn trýggjar dystir, er leikbanni galdandi fyri allar deildirnar, sum leikarin annars kundi leikt lógliga í.

Er talan um gentuleikara, ið leikar í bæði U15- og vaksnamannadeild og U18 og vaksnamannadeild, fær viðkomandi leikbann í teirri deild hann varð rikin úr leiki. Men um leikari fær leikbann á meira enn trýggjar dystir, er leikbannið galdandi fyri allar deildirnar, sum leikarin annars kundi leikt lógliga í.

Er talan um leikara, sum er fevndur av § 8 stk. 2 ella § 8 stk. 3 í kappingarreglunum, og sum verður leikbannaður í vaksnamannadeild, verður leikarin leikbannaður fyrst komandi dyst/dystir í øllum dystum í vaksmannadeildini, sum hann annars lógliga kundi luttikið í.

Um leikari verður rikin úr leiki meira enn 3. ferðir í somu deild (reytt kort) í einum kappingarári, so gevur hvørt reytt kort eftir tað, í minsta lagið leikbann á 2 dagar. Tá talan er um leikara í U17 dreingir, U21 dreingir, U15 gentir ella U18 gentir, so eru allar vaksnamannadeildirnar at roknað sum ein deild.

Stk. 2. Dómari skal skrivliga boða aðalskrivstovuni frá teimum ávaringum (gult kort) ið givnar verða.

Tá leikari hevur fingið 3 gul kort, fær hann 1 dag leikbann.

Tá leikari harnæst hevur fingið 2 gul kort, fær hann 1 dag leikbann.

Tá leikari harnæst hevur fingið 2 gul kort, fær hann ein dag leikbann. Hvørt gult kort givið eftir hetta, gevur leikbann á ein dag. Leikbann eftir hesi reglu eru galdandi frá fyrst komandi leikdegi.

Tá venjari ella leiðari hefur fingið 3 gul kort, fær hann 1 dag leikbann.

Tá venjari ella leiðari harnæst hefur fingið 2 gul kort, fær hann 1 dag leikbann. Hvørt gult kort givið eftir hetta, gefur leikbann á ein dag. Leikbann eftir hesi reglu eru galdandi frá fyrst komandi leikdegi.

Stk. 3. Galdandi fyri Meistaradeildina og 1. deild menn:

Tá leikari hefur fingið 4 gul kort, fær hann 1 dag leikbann.

Tá leikari harnæst hefur fingið 3 gul kort, fær hann 1 dag leikbann.

Tá leikari harnæst hefur fingið 2 gul kort, fær hann 1 dag leikbann.

Tá leikari harnæst hefur fingið 2 gul kort fær hann ein dag leikbann. Hvørt gult kort givið eftir hetta, gefur leikbann á ein dag. Leikbann eftir hesi reglu eru galdandi frá fyrst komandi leikdegi.

Stk. 4. Galdandi fyri steypakappingar:

Tá leikari, venjari ella leiðari hefur fingið 2 gul kort, fær hann 1 dag leikbann.

Stk. 4.b. Áðrenn fyrru hálvfinaluna í steypakappingini verða øll gul kort strikað, hetta er eisini galdandi, um bert ein hálvfinaludystur verður leiktur.

Stk. 5. Givnar ávaringar føra við sær leikbann fyri viðkomandi leikara í teirri deild hann hefur fingið ávaringina. Ávaringar givnar í steypakappingum eru bert galdandi fyri dystir í steypakappingini. Tó er leikara ikki loyvt at leika í lægri deild enn henni, sum hann er leikbannaður í, samstundis sum hann situr yvir leikbann í hægri deild, orsakað av givnum ávaringum, undantikið um lægra deildin hefur leikt dyst í millumbilinum.

Grein 38

Nýtir dómari rætt sín til at slíta leik ella reka leikara úr leiki sambært grein 37a, stk. 1, skal hann skrivliga boða aðalskrivstovuni frá hesum og í frágreiðing sínari greiða frá, hví hann gjørði so. Aðalskrivstovan ger annars úrskurð um, hvørja avleiðing brotið ella tilburðurin skal hava fyri viðkomandi lið og tað felag leikarin umboðar. Sama er galdandi viðvíkjandi møguligum brotum, ið verða framd móti grein 24.

Grein 39 (Steypakappingar)

Heimilað verður Kappingarnevndini, at áseta nærri reglur fyri steypakappingar.

Grein 40 (Brot og kærur)

Kærur um brot á hesar reglur skulu viðgerast samsvarandi teirri til eina og hvørja tíð galdandi aga- og etiskureglugerð FSF's.

Grein 41

Verður lið dæmt at tapa dyst, verður málmunurinn 0-3 roknaður.

Grein 42 (Gildiskoma)

Hesar kappingarreglur koma í gildi xx. februar 2023.

Soleiðis samtykt á aðalfundi FSF's tann: 3. mars 2007 og við broytingum á aðalfundi FSF's tann, 1. mars 2008, 21. februar 2009, 27. februar 2010, 26. februar 2011, 18. februar 2012, 15. februar 2014, 14. februar 2015, 13. februar 2016, 18. februar 2017, 17. februar 2018, 16. februar 2019, av Starvsnevnd FSF's 6. mars 2020, 22. februar 2022 og 27. februar 2023.